

## ИЗВЕШТАЈ ЗА ТРАНСПАРЕНТНОСТ ЗА 2013 година

Согласно барањата на член 35 од Законот за ревизија (Сл. Весник на РМ бр.158/2010), Друштвото за ревизија Бејкер Тили Македонија ДОО – Скопје, го објавува овој Извештај за транспарентност и истиот не може да се употребува за други цели.

Извештајот за Транспарентност ги содржи информациите во врска со:

- опис на правната структура и сопственост на друштвото за ревизија
- опис на професионалната мрежа и правните структурни аранжмани во мрежата каде што припаѓа
- опис на управувачката структура на друштвото за ревизија
- опис на внатрешниот систем на контрола на квалитет на друштвото за ревизија и изјава од овластениот надлежен орган на друштвото за ревизија за ефективност на функционирањето на овој систем
- датумот кога е извршена последната проверка за уверување во квалитетот на ревизорот согласно член 20 од Законот за ревизија
- список на субјекти на кои е извршена ревизија во претходната година
- изјава за независно работење на друштвото за ревизија со која се потврдува дека постојат интерни процедури за проверка на усогласеноста на независноста и дека истите се спроведени
- изјава за политиката што ја следи друштвото за ревизија во текот на претходната година
- финансиска информација за вкупниот приход остварен од ревизијата и други надоместоци, расчленет во четири категории: услуги од ревизија на годишни и консолидирани сметки, дополнителни услуги во уверување на квалитет, даночни советодавни услуги и други неревизорски услуги и
- информација за основата по која се утврдува хонорарот на овластениот ревизор.

### I. ОПИС НА ПРАВНАТА СТРУКТУРА И СОПСТВЕНОСТ НА ДРУШТВОТО

#### а) Основање и правна структура

Друштвото за ревизија Бејкер Тили Македонија ДОО Скопје е основано е на 01 Јули 1995 година, под името друштво за ревизија Инфос Д ДОО Скопје, како фирма за овозможување услуги на своите клиенти во областа на судски вештачења, сметководство, финансиите и други консалтинг услуги. Во месец мај 2000 година друштвото доби времена лиценца за вршење ревизија, а во текот на месец Април 2003 и трајна дозвола за работа од страна на Министерството за финансии на РМ.

## **б) Сопственост**

Друштвото за ревизија Бејкер Тили Македонија е организирано како друштво со ограничена одговорност и согласно Законот за ревизија, е во сопственост на овластени ревизори:

- Димитар Андоновски, овластен ревизор и
- Љубица Јоанидис, овластен ревизор.

Управител на друштвото за ревизија Бејкер Тили Македонија е Димитар Андоновски.

## **II. ОПИС НА ПРОФЕСИОНАЛНАТА МРЕЖА И ПРАВНИТЕ СТРУКТУРНИ АРАНЖМАНИ ВО МРЕЖАТА КАДЕ ШТО ПРИПАГА**

Во текот на месец јуни 2008 година, по потпишување на Договорот за пристапување, друштвото за ревизија Инфос Д ДОО, стана полноправна членка на меѓународната асоцијација на независни ревизорски, сметководствени и консултантски фирми Baker Tilly International од Лондон, Англија.

По добиена согласност за употреба на лиценцата за трговската марка Бејкер Тили, од Baker Tilly International од Лондон, Англија, во текот на месец Август 2008 година, склучен е договор за употреба на името Бејкер Тили во Македонија, од страна на друштвото за ревизија Инфос Д. Во Септември 2008 година извршена е промена на името во Централниот Регистар на РМ, а во Ноември 2008 година друштвото за ревизија доби дозвола за вршење работи на ревизија од Министерство за Финансии на РМ, под ребрендираното име друштво за ревизија Бејкер Тили Македонија ДОО – Скопје.

Baker Tilly International е рангирана на 8 место во скалата од топ 10 фирми во светот кои овозможуваат ревизорски, сметководствени и консалтинг услуги и има мрежа од 150 членови во 120 држави во светот. ([www.bakertillyinternational.com](http://www.bakertillyinternational.com)).

Основна дејност на друштвото Бејкер Тили Македонија е ревизија на финансиски извештаи на средни и големи трговци, банки, друштва за осигурување, други финансиски институции, трговци кои составуваат консолидирани финансиски извештаи, ревизија на проекти финансирани од различни донатори согласно барањата на донаторот и due diligence.

Покрај вршење на работите на ревизија, друштвото ги врши и следниве услуги: деловен и менаџмент консалтинг, даночен консалтинг, финансиски консалтинг, консалтинг во усовршување на системот на интерно-сметководствени контроли и на системот на сметководство, проценка на друштва и судски вештачења.

Друштвото од јуни 2010 год. е овластено од Светската банка за ревизија на проекти финансирани од Банката до 1 мил. \$.



### **III. ОПИС НА УПРАВУВАЧКАТА СТРУКТУРА НА ДРУШТВОТО ЗА РЕВИЗИЈА**

Друштвото за ревизија Бејкер Тили Македонија е регистрирано согласно Законот за трговски друштва како друштво со ограничена одговорност, каде што управувачката структура е следна:

- Собир на содружници кој се состои од содружници и
- Управител на друштвото

### **IV. ОПИС НА ВНАТРЕШНИОТ СИСТЕМ НА КОНТРОЛА НА КВАЛИТЕТ НА ДРУШТВОТО ЗА РЕВИЗИЈА И ИЗЈАВА ОД ОВЛАСТЕНИОТ НАДЛЕЖЕН ОРГАН НА ДРУШТВОТО ЗА РЕВИЗИЈА ЗА ЕФЕКТИВНОСТА НА ФУНКЦИОНИРАЊЕТО НА ОВОЈ СИСТЕМ**

Врз основа на барањата на Законот за ревизија, друштвото има усвоено Правилник за постапките на контрола на квалитетот на ревизиите, кој е подготвен врз основа на насоките за политиките на контролата на квалитет донесени од страна на Baker Tilly International од Лондон, како и врз основа на Меѓународните Стандарди за ревизија, Кодексот на етика на професионалните сметководители на IFAC и националното право.

Правилникот за постапките на контрола на квалитетот на ревизиите е изготвен согласно барањата на:

- МСКК 1 – Меѓународниот стандард за контрола на квалитет 1 и
- МСР 220 – Контрола на квалитет за ревизија на финансиските извештаи.

МСКК 1 се однесува на одговорностите на друштвото да воспостави и одржи систем на контрола на квалитет во друштвото. Системот на контрола на квалитет вклучува политики и постапки кои се однесуваат на:

- Одговорности на лидерите за квалитет во рамките на друштвото
- Релевантните етички барања
- Прифаќање и одржување на односите со клиентот и специфични ангажмани
- Човечките ресурси
- Извршување на ангажманот и
- Надгледување.

Одговорниот за квалитетот на ревизиите, Управителот на друштвото изјавува дека системот на контрола на квалитетот на друштвото функционира на начин што обезбедува разумна сигурност дека друштвото и ангажираниот персонал се усогласени со професионалните стандарди, регулаторните и законските барања, и дека издадените ревизорски извештаи се соодветни на дадените околности.

МСР 220 се однесува на одговорностите на друштвото да воспостави и одржи систем на контрола на квалитет на ревизорските ангажмани. Системот на контрола на квалитет вклучува политики и постапки кои се однесуваат на:

- Лидерските одговорности за квалитетот на ревизиите
- Релевантните етички барања
- Прифаќање и одржување на односите со клиентот и ревизорскиот ангажман
- Назначување на тим на ангажманот
- Извршување на ангажманот
- Надгледување и
- Документација.

Одговорен за квалитетот на работата на ревизорските тимови е партнерот (ревизорски менаџер) кој согласно барањата на Правилникот за постапките на контрола на квалитетот на ревизиите, изготвува посебна програма за контрола на квалитетот на работата на ревизорските тимови и го известува управителот на друштвото за спроведување на ревизорските оперативни програми.

Врз основа на барањата на Законот за ревизија, Друштвото за ревизија Бејкер Тили Македонија, доследно се придржува кон усвоениот Правилник за постапки за контрола на квалитет на ревизорските ангажмани, како на ниво на друштво, така и на ниво на поединечните ангажмани, со цел овозможување на поефикасно извршување на поставените задачи од страна на вработените.

## **V. ДАТУМ КОГА Е ИЗВРШЕНА ПОСЛЕДНА ПРОВЕРКА ЗА УВЕРУВАЊЕ НА КВАЛИТЕТОТ НА РЕВИЗОРОТ**

Согласно член 20 од Законот за ревизија, друштвата за ревизија подлежат на систем за контрола на квалитет, заради усогласеност на работењето на ревизорите со процедурите на вршење на ревизија пропишани со Меѓународните стандарди за ревизија, Кодексот на етика за професионалните сметководители на IFAC и националното право.

Проверка за уверување на квалитетот на ревизорот, дали истиот доследно се придржува кон усвоениот Правилник за постапки за контрола на квалитет на ревизорските ангажмани, како на ниво на друштво, така и на ниво на поединечните ангажмани е извршена од страна од лице овластено за контрола на квалитет од Baker Tilly International од Лондон во текот на месец Септември 2011 година, а последната контрола е извршена од страна на овластено лице за контрола на квалитет од страна на Институтот на овластени ревизори на Република Македонија во текот на месец Октомври 2013 година по што е добиено Резиме за проверката на 13.01.2014 година.





## **VI. СПИСОК НА СУБЈЕКТИ НА КОИ Е ИЗВРШЕНА РЕВИЗИЈА ВО ТЕКОТ НА ПРЕТХОДНАТА ГОДИНА**

Друштвото за ревизија Бејкер Тили Македонија во текот на 2013 година има извршено ревизија на финансиските извештаи за 2012 год. на следните друштва:

Кола ДООЕЛ - Скопје, Фриком Београд ДООЕЛ - Скопје, Вардар Долмит ДОО – Скопје, Ноел ДООЕЛ – Гевгелија, Ноел Плус ДООЕЛ – Гевгелија, Евроинс АД Скопје, Комисија за хартии од вредност Скопје, Пакомак ДОО Скопје, Принцес Казино ДОО Гевгелија, Спиком ДООЕЛ Скопје, Универзитет ЈИЕ Тетово, СИЛЕКС АД, Кратово, СИЛПЕН СТ, ДООЕЛ, Кратово, Универзитет КОМ, Тетово, Фудбалска Федерација на Македонија, МИРКАТ ДООЕЛ, Скопје, 6 ПМПЛЦ, ДООЕЛ Скопје, ВИКТОРИЈА ШПЕД ДОО Скопје,

Друштвото за ревизија Бејкер Тили Македонија во текот на 2013 година има извршено ревизија на проекти финансирани од странски донатори за следните институции:

- Европската Унија,
- Обединети Нации,
- Балканска Мрежа - БЦСДН,
- Швајцарска Агенција за обнова и развој,
- Македонски Развојна Фондација за претпријатија.

## **VII. ИЗЈАВА ЗА НЕЗАВИСНОТО РАБОТЕЊЕ НА ДРУШТВОТО ЗА РЕВИЗИЈА СО КОЈА СЕ ПОТВРДУВА ДЕКА ПОСТОЈАТ ИНТЕРНИ ПРОЦЕДУРИ ЗА ПРОВЕРКА НА УСОГЛАСЕНОСТА НА НЕЗАВИСНОСТА И ДЕКА ИСТИТЕ СЕ СПРОВЕДЕНИ**

Врз основа на барањата на Меѓународните стандарди за ревизија, Кодексот на етика за професионалните сметководители на IFAC и националното право, Друштвото за ревизија Бејкер Тили Македонија, ја има прифатено методологијата на интерни процедури од Baker Tilly International од Лондон, како своја, со цел овозможување на поквалитетно извршување на поставените задачи од страна на вработените.

На секои три години професионалци од службата за Контрола на квалитет од Baker Tilly International од Лондон, не посетуваат за да направат проверка на усвоените и применетите интерни процедури за контрола на квалитет на ниво на друштво.

Друштвото за ревизија Бејкер Тили Македонија, потврдува дека усвоениот систем на интерна контрола и процедури за проверка на усогласеноста на независноста, со цел зголемување на квалитетот на извршените ревизии, во целост ги задоволува меѓународните и домашните стандарди за квалитет, и истите доследно ги применува.

**VIII. ИЗЈАВА ЗА ПОЛИТИКАТА ШТО ЈА СЛЕДИ ДРУШТВОТО ЗА РЕВИЗИЈА ВО ТЕКОТ НА ПРЕТХОДНАТА ГОДИНА**

Во функција на унапредување на квалитетот на ревизорските постапки друштвото има развиено политики на:

- континуирана едукација на овластените ревизори во рамките на Институтот за овластени ревизори на РМ,
- перманентна едукација на персоналот преку присуство на семинари во организација на консултантски куќи од Македонија, интерни семинари во рамките на друштвото, набавка на стручна литература, финансиска поддршка при припрема на ревизорскиот испит, финансиска поддршка при доедукација во областа информатички технологии
- присуство на семинари во организација на Baker Tilly International од Лондон
- консултации со посебен сектор за консултации на Baker Tilly International од Лондон
- консултации во рамките на друштвото, како и со надворешни соработници

Друштвото за ревизија Бејкер Тили Македонија, потврдува дека усвоениот систем на политики и процедури во функција на зголемување на квалитетот на едукација на кадарот со цел зголемување на квалитетот на извршените ревизии, во целост ги задоволува меѓународните и домашните стандарди за квалитет, и истите од година во година доследно ги применува.

**IX. ФИНАНСИСКА ИНФОРМАЦИЈА ЗА ВКУПНИОТ ПРИХОД ОСТВАРЕН ОД РЕВИЗИЈАТА И ДРУГИ НАДОМЕСТОЦИ**

<b>ВИД НА ПРИХОД</b>	<b>2012</b>	<b>%</b>
Ревизија на Финансиски извештаи	3,585,202	31.8
Ревизија на проекти	364,500	3.2
Консултантски услуги (сметководство, вештачења, проценки)	7,336,366	65.0
<b>ВКУПНО</b>	<b>11,286,068</b>	<b>100</b>



**X. ИНФОРМАЦИЈА ЗА ОСНОВАТА ПО КОЈА СЕ УТВРДУВА ХОНОРАРОТ НА ОВЛАСТЕНИОТ РЕВИЗОР**

Врз основа на планот и програмата на поединечниот ревизорски ангажман, Друштвото за ревизија Бејкер Тили Македонија, го утврдува хонорарот на овластениот ревизор. Хонорарот на овластениот ревизор се утврдува како однос помеѓу договорената цена со клиентот, наведена во Писмото за ревизорско ангажирање и планираните саати за извршување на соодветниот ангажман. Хонорарот на овластениот ревизор освен надоместокот утврден врз основа на ангажирани саати во ревизијата, вклучува и дел од ангажираните саати на ревизорот при пружање на даночни советодавни услуги на клиентите кои исклучиво се регулирани со посебни договори за советодавни услуги и други неревизорски услуги.

Извештајот е објавен на веб страната на БЕЈКЕР ТИЛИ МАКЕДОНИЈА  
([www.bakertillymakedonija.com.mk](http://www.bakertillymakedonija.com.mk))

Скопје, 27.03.2014  
Бр. инт. 01/0307



Друштво за ревизија  
**БЕЈКЕР ТИЛИ МАКЕДОНИЈА ДОО**  
Димитар Андоновски, управител